

MADAM SPEAKER: Motion moved :

“ In the Rules of Procedure and Conduct of Business in the Mysore Legislative Assembly for the word ‘Mysore’ wherever it occurs, the word ‘Karnataka’ shall be substituted.”

SRI S. M. KRISHNA: The motion is self explanatory

MADAM SPEAKER: I will put the motion to the vote of the House.

The question is :

“ In the Rules of Procedure and Conduct of Business in the Mysore Legislative Assembly for the word ‘Mysore’ wherever it occurs, the word ‘Karnataka’ shall be substituted.”

The motion was unanimously adopted.

CLASHES AT THE MANASAGANGOTTHRI MYSORE.

ಶ್ರೀ ಕಾಗೋಡು ತಿಮ್ಮಪ್ಪ : (ಸಾಗರ)—ರೂಲ್ ಪ್ರಕಾರ ನಾನು ನಿನ್ನೆ ಒಂದು ಸೂಚನೆಯನ್ನು ಕಳುಹಿಸಿದ್ದೇನೆ. ಮೈಸೂರು ವಿಶ್ವವಿದ್ಯಾನಿಲಯ, ಮಾನಸ ಗಂಗೋತ್ರಿಯಲ್ಲಿ ದಿನಾಂಕ 20, 21, 22ರಂದು ಅಲ್ಲಿನ ಪ್ರಾಧ್ಯಾಪಕರಲ್ಲಿ ಒಂದು ಹಲ್ಲಿ ನಡೆದಿದೆ. ವಿದ್ಯಾರ್ಥಿಗಳ ಮೇಲೂ ಒಂದು ಹಲ್ಲಿ ನಡೆದಿದೆ. ಆದರಿಂದ ಈಗಾಗಲೇ ಎರಡು ಕಡೆಯವರೂ ಒಂದು ರೀತಿ ಪಣತೊಟ್ಟಿದ್ದಾರೆ. ಇದು ಸಣ್ಣ ವಿಷಯವಲ್ಲ. ಇದರಿಂದ ಮುಂದೆ ಹೆಚ್ಚು ವಿಕೋಪಕ್ಕೆ ಹೋಗುವ ಪರಿಸ್ಥಿತಿ ಉದ್ಭವವಾಗುತ್ತಿದೆ. ಆದರಿಂದ ಅದರ ಬಗ್ಗೆ ಸರ್ಕಾರ ಏನು ಕ್ರಮ ಕೈಗೊಂಡಿ ದೆಯೆಂಬುದನ್ನು ಈ ಸಭೆಗೆ ತಿಳಿಸಬೇಕು.

ಅಧ್ಯಕ್ಷರು.—ನಾನು ತಮ್ಮ ಕಾಗದವನ್ನು ನೋಡಿದ್ದೇನೆ. ಈ ವಿಚಾರದ ಬಗ್ಗೆ ಆದಷ್ಟು ಸಾಗ್ರತೆಯಾಗಿ ವರದಿಯನ್ನು ತರಿಸುತ್ತೇನೆ. ಈ ವಿಚಾರದಲ್ಲಿ ತಾವು ಇವತ್ತು ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ಮಾಡುವಾಗ ಎಫೆಕ್ಟಿವ್ ಆಗಿ ಮಾತನಾಡುವುದಕ್ಕೆ ಅವಕಾಶವಿದೆ.

SCARCITY OF DRINKING WATER IN HASSAN AND ARSIKERE

ಶ್ರೀ ಕೆ.ಹೆಚ್. ಹನುಮೇಗೌಡ ಹಾಸನ).—ನಾನು ಎಂಟು ದಿವಸಗಳ ಹಿಂದೆ ಒಂದು ಕಾರ್ ಅರ್ಜನ್ ನೋಟೀಸ್ ಕಳುಹಿಸಿದ್ದೇನೆ. ಹಾಸನ ಮತ್ತು ಅರಸೀಕೆರೆಯ ಕೆಲವು ತಾಲ್ಲೂಕುಗಳಲ್ಲಿ ಜನರಿಗೆ ಕಡಿಯುವುದಕ್ಕೆ ನೀರು ಇಲ್ಲ. ಜನ ನಿರೀಕ್ಷೆ ಬಹಳ ಕಷ್ಟ ಪಡುತ್ತಿದ್ದಾರೆ. ಸಮಾರು ಒಂದು ತಿಂಗಳಿಂದಲೂ ಅಲ್ಲಿ ಜನಗಳಿಗೆ ಕಡಿಯುವುದಕ್ಕೆ ನೀರಿಲ್ಲ. ಮಂತ್ರಿಗಳು ಈಗ ಈ ಸಭೆಯಲ್ಲಿದ್ದಾರೆ. ಅವರು ಅಲ್ಲಿ ಹೋಗಿ ನೋಡಿಕೊಂಡು ಬಂದಿದ್ದಾರೆ. ಸಾವಿರಾರು ಜನರ ನಿರೀಕ್ಷೆ ಸಾಯುತ್ತಾ ಇದ್ದಾರೆ. ಅಲ್ಲಿ ಹೋಗಿ ಮಾನ್ಯ ಮಂತ್ರಿಗಳು ನೋಡಿಕೊಂಡು ಒಂದೆರಡು ಅದರ ಬಗ್ಗೆ ಏನಾದರೂ ಒಂದು ವ್ಯವಸ್ಥೆ ಮಾಡಬೇಡವೇ? ಇದರ ಬಗ್ಗೆ ನಾನೂ ಸಹ ಸಂಬಂಧಪಟ್ಟ ಮಂತ್ರಿಗಳಿಗೆ ಕಾಗದ ಒರೆದಿದ್ದೇನೆ. 90 ಅಡಿಗಳಷ್ಟು ಆಳವಿರುವ ಬಾವಿಗಳಲ್ಲಿಯೂ ನೀರು ಒಣಗಿಹೋಗಿದೆ ರಿಗ್ ಮೆಷಿನ್ ಕಟ್ಟಿಗೆ ಕೊಂಡು ಕೊಂಡು ಅಲ್ಲರತಕ್ಕೆ ನೀರಿನ ಕೊರತೆಯನ್ನು ಹೋಗಲಾಡಿಸಲು ವ್ಯವಸ್ಥೆ ಮಾಡಬೇಕು. ಜನಗಳು ಕಾಯಿಲೆ ಬಿದ್ದು ಸಾಯುವ ಪರಿಸ್ಥಿತಿ ಉಂಟಾಗುತ್ತಿದೆ. ಆ ಒಂದು ಪರಿಸ್ಥಿತಿ ವಿಕೋಪಕ್ಕೆ ಹೋಗುವ ಪುಂಜಿಯೇ ಅದರ ಬಗ್ಗೆ ನೂಕು ಕ್ರಮ ಸರ್ಕಾರ ತೆಗೆದುಕೊಳ್ಳಬೇಕೆಂದು ತಾವು ಆದೇಶವನ್ನು ಕೊಡಬೇಕು.

ಅಧ್ಯಕ್ಷರು.—ತಾವು ಇವತ್ತು ರಾಜ್ಯಪಾಲರ ಭಾಷಣದ ಮೇಲೆ ಮಾತ್ರ ನಾಡುವಾಗ ಈ ವಿಚಾರದ ಬಗ್ಗೆ ಪಿತ್ತದವಾಗಿ ಮಾತನಾಡಬಹುದು.

ಶ್ರೀ ಎನ್. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ತಮ್ಮ ಅಪ್ಪಣೆ ಪ್ರಕಾರವಾಗಿ ಈ ಬಗ್ಗೆ ನನಗೆ ತಿಳಿದಿರುವ ಕೆಲವಾರು ವಿಷಯಗಳನ್ನು ಮಾನ್ಯ ಸದಸ್ಯರಿಗೆ ತಿಳಿಸಲು ಇಷ್ಟ ಪಡುತ್ತೇನೆ. ನಾನು ಕಳೆದ 3—4 ದಿನಗಳ ಹಿಂದೆ ಹಾಸನ ಮತ್ತು ಚಿಕ್ಕಮಗಳೂರು ಜಿಲ್ಲೆಗಳಲ್ಲಿ ಪ್ರವಾಸ ಮಾಡಿದಾಗ, ಈ ಮಾನ್ಯ ಸದಸ್ಯರು, ಇತರ ಮುಖಂಡರು ಮತ್ತು ಬೇರೆ ಸದಸ್ಯರು ಈ ವಿಚಾರವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಮುಂದೆ ಮಾರ್ಚ್ ಮತ್ತು ಎಪ್ರಿಲ್ ತಿಂಗಳುಗಳಲ್ಲಿ ಆ ಪ್ರದೇಶಗಳ ಜನತೆಗೆ ಅದರಲ್ಲಿಯೂ ಗ್ರಾಮಾಂತರ ಪ್ರದೇಶಗಳಲ್ಲಿ ನೀರಿನ ಪರಿಸ್ಥಿತಿ ಬಹಳ ದುಸ್ತರವಾಗುವುದು ಸಹಜವೆಂದು ಮನಗಂಡು ಸರ್ಕಾರದವರು ಈಗಾಗಲೇ ಆ ಒಂದು ಕಷ್ಟ ಪರಿಸ್ಥಿತಿಯನ್ನು ನಿವಾರಣೆ ಮಾಡಲು ಸರ್ಕಾರ ಗಮನ ಕೊಟ್ಟು ಸ್ಥಳೀಯ ಜಿಲ್ಲಾಧಿಕಾರಿಗಳಿಗೆ ನೂಕು ಆದೇಶವನ್ನು ಕೊಟ್ಟು ಸರ್ಕಾರ ಹಣದ ನೆರವನ್ನು ಒದಗಿಸುವವರೆಗೆ ಕೂಡಲೇ ಆಯಾ ತಾಲ್ಲೂಕು ಬೋರ್ಡುಗಳಲ್ಲಿ ಎಲ್ಲೆಲ್ಲಿ ಹಣವಿದೆಯೋ ಅದನ್ನು ಉಪ

(ಶ್ರೀ ಎನ್. ರಾಚಯ್ಯ)

ಯೋಗಿಸಿಕೊಂಡು ತಕ್ಕ ಕ್ರಮ ತೆಗೆದುಕೊಳ್ಳಬೇಕೆಂದು ಸೂಚನೆ ಕೊಟ್ಟಿದೆ. ಸರ್ಕಾರದಿಂದ ಹೆಚ್ಚಿಗೆ ಹಣ ಬೇಕಾದ ಪಕ್ಷದಲ್ಲಿ ಅದನ್ನು ಅಲ್ಲಿಗೆ ಕಳುಹಿಸುವ ವ್ಯವಸ್ಥೆ ಮಾಡಲಾಗುತ್ತದೆಂದು ಸೂಚನೆ ಕೊಡಲಾಗಿದೆ. ಆ ಪ್ರಕಾರ ಆಯಾ ತಾಲ್ಲೂಕು ಬೋರ್ಡಿನವರು ಅಲ್ಲಿರತಕ್ಕ ಬಾವಿಗಳ ಆಳವನ್ನು ಹೆಚ್ಚು ಮಾಡುವುದು ಬಾವಿ ಇಲ್ಲದೇ ಇರುವ ಕಡೆಗಳಲ್ಲಿ ಬಾವಿಗಳನ್ನು ತೆಗೆಸುವುದು— ಇತ್ಯಾದಿ ಕಾರ್ಯ ಕ್ರಮಗಳನ್ನು ಕೂಡಲೇ ಮಾಡಬೇಕೆಂದು ತುರ್ತು ಅಜ್ಞೆಯನ್ನು ಈಗಾಗಲೇ ಸರ್ಕಾರ ಹೊರಡಿಸಿದೆ. ಅದನ್ನು ಅವರು ಜಾರಿಗೆ ಕೊಟ್ಟಿದ್ದಾರೆಂಬ ಅಂಶ ವನ್ನು ಅಲ್ಲಿನ ಕೆಲವು ತಾಲ್ಲೂಕು ಬೋರ್ಡಿನ ಬಿ. ಡಿ. ಒ. ಗಳೂ ಸಹ ಹೇಳಿ ದ್ದಾರೆ. ಆದ್ದರಿಂದ ಈ ವಿಚಾರದಲ್ಲಿ ಕೂಡಲೇ ತುರ್ತು ಅಜ್ಞೆಯನ್ನು ಹೊರಡಿಸಿ ನಾಕಾದಷ್ಟು ಹಣವನ್ನು ಸರ್ಕಾರದಿಂದ ಒದಗಿಸುವ ವ್ಯವಸ್ಥೆ ಮಾಡಲಾಗುವುದು.

ಶ್ರೀ ಕೆ. ಹೆಚ್. ಹನುಮೇಗೌಡ:—ಬಾವಿಗಳನ್ನು ಸುಮಾರು 100 ಅಡಿ ಗಳಷ್ಟು ಆಳ ಮಾಡಿದರೂ ನೀರೇ ಇಲ್ಲ. ಅಂತಹ ಕಡೆಗಳಲ್ಲಿ ಏನು ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಎನ್. ರಾಚಯ್ಯ:—ಎಲ್ಲೆಲ್ಲಿ ಯಾವ್ಯಾವ ಕೆರೆಗಳಲ್ಲಿ ನೀರು ಬತ್ತಿ ಹೋಗಿದೆಯೋ ಅಂತಹ ಪ್ರದೇಶಗಳಲ್ಲಿ ಕೆರೆಗಳ ಅಂಗಳದ ಹತ್ತಿರ ಗುಂಡಿಗಳನ್ನು ತೋಡಿಸಿ ಅಲ್ಲಿ ಶುದ್ಧವಾದ ನೀರು ಬರುವ ರೀತಿಯಲ್ಲಿ ಅದರಿಂದ ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕ ಜನರಿಗೆ ಅದರಲ್ಲಿಯೂ ರೈತಭಾಂಡವರಿಗೆ ನೀರು ದೊರಕುವ ವ್ಯವಸ್ಥೆ ಮಾಡಲಾಗಿದೆ. ಇಡೀ ರಾಜ್ಯದಲ್ಲಿ ನಾನು ಈಗಾಗಲೇ ತಿಳಿದುಕೊಳ್ಳಿ, ಧಾರವಾಡ, ನಾರ್ಥ ಕೆನರಾ, ಮತ್ತು ಚಿತ್ರದುರ್ಗ ಜಿಲ್ಲೆಗಳಲ್ಲಿ ಪ್ರನಾಸ ಮಾಡಿದ್ದೇನೆ.

ಶ್ರೀ ಕೋಣಂದೂರು ಲಿಂಗಪ್ಪ:—ಎಷ್ಟು ಮೈಲಿ ಪ್ರವಾಸ, ಎಷ್ಟು ಭತ್ಯೆ ಬಂತು?

ಶ್ರೀ ಎನ್. ರಾಚಯ್ಯ:—ಈ ರೀತಿಯಾಗಿ ಮಾತನಾಡಿದರೆ, ಅದು ಸರಿ ಹೋಗುವುದಿಲ್ಲ. ತಿಳಿದುಕೊಳ್ಳಿ ಜಿಲ್ಲೆ ಮೊದಲೊಂದು ಕೆಲವಾರು ಜಿಲ್ಲೆಗಳಲ್ಲಿ ನೀರಿನ ಕೊರತೆ, ಅಭಾವದ ಬಗ್ಗೆ ಅನೇಕ ಮುಖಂಡರು, ಹಾಗೂ ಶಾಸಕರು ಸರ್ಕಾರದ ಗಮನಕ್ಕೆ ಅನೇಕ ವಿಷಯಗಳನ್ನು ತಂದಿದ್ದಾರೆ. ನಾನು ಈ ತಿಂಗಳು 6ನೇ ತಾರೀಖಿನಲ್ಲಿ ಡೆವಲಪ್‌ಮೆಂಟ್ ಕಾನ್ಸಿಲ್ ಸಭೆಗೆ ಹೋದಾಗ ಅಲ್ಲಿಯೂ ಕೂಡ ಈ ಬಾಬಿಗೆ ಹೆಚ್ಚಿಗೆ ಹಣ ಬೇಕೆಂದು ಕೇಳಿದ್ದಾಗಿದೆ. ಯಾವುದೇ ಪರಿಸ್ಥಿತಿ ಬಂದರೂ

ಹೆಚ್ಚಿಗೆ ಹಣವನ್ನು ನೀರಿನ ವ್ಯವಸ್ಥೆಗಾಗಿ ಒದಗಿಸುವುದರಲ್ಲಿ ತೀವ್ರವಾದಂಥ ಕ್ರಮಗಳನ್ನು ತೆಗೆದುಕೊಳ್ಳುತ್ತೇವೆಂದು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ :—ಹೋದನಾರಿ ಸರ್ಕಾರದವರು ರಿಗ್ ಮೆಷಿನ್ಸ್ ಕೊಂಡುಕೊಂಡದ್ದು ಮಾಯವಾಯಿತೇ ?

ಶ್ರೀ ಎನ್. ರಾಚಯ್ಯ :—ಅ ವಿಷಯದಲ್ಲಿ ನನಗೆ ಮಾಹಿತಿ ಇಲ್ಲ ಈಗಿನ ಪರಿಸ್ಥಿತಿಯಲ್ಲಿ ಯಾವ್ಯಾವ ಜಿಲ್ಲೆಗಳಲ್ಲಿ ನೀರಿನ ಕೊರತೆ ಇದೆಯೋ ಅಲ್ಲಿ ಸೂಕ್ತ ಪರಿಹಾರವನ್ನು ಕೊಟ್ಟು ನೀರಿನ ಸೌಕರ್ಯವನ್ನು ಒದಗಿಸಲು ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ. ಮಾನ್ಯ ಸದಸ್ಯರು ಇನ್ನೇನಾದರೂ ಸಲಹೆಗಳನ್ನು ಕೊಡುವುದಿದ್ದರೆ, ಅವನ್ನು ಈ ಸಭೆಯಲ್ಲಿ ಕೊಟ್ಟರೆ, ಸೂಕ್ತ ಕ್ರಮವನ್ನು ತೆಗೆದು ಕೊಳ್ಳುತ್ತೇವೆ.

ಶ್ರೀ ಕೆ. ಹೆಚ್. ಹನುಮೇಗೌಡ :—ಮಾನ್ಯ ಮಂತ್ರಿಗಳು ಈ ಸಭೆಯಲ್ಲಿ ಈ ವಿಚಾರವಾಗಿ ಏನೇನು ಹೇಳುತ್ತಾರೋ ಅದನ್ನೆಲ್ಲಾ ಕೇಳಬೇಕೆಂದರೆ ಆಗುವುದಿಲ್ಲ. ಕೇವಲ ಕೆರೆಯ ಅಂಗಳದಲ್ಲಿ ಸುಮಾರು 50-60 ರೂಪಾಯಿಗಳನ್ನು ಖರ್ಚುಮಾಡಿ ಗುಂಡಿತೆಗೆದರೆ ನೀರು ಬರುತ್ತದೆಂದು ಹೇಳಿದರೆ ಅದರಿಂದೇನು ಪ್ರಯೋಜನ ರೈತರಿಗೆ ಉಂಟಾಗುತ್ತದೆ. ನೀರಿನ ಸೌಲಭ್ಯ ಎಷ್ಟರ ಮಟ್ಟಿಗೆ ಉಂಟಾಗುತ್ತದೆಂಬುದನ್ನು ಯೋಚನೆಮಾಡಬೇಕು. 30 ಕೋಟಿ ರೂಪಾಯಿಗಳನ್ನು ಖರ್ಚುಮಾಡಿ ಕಾವೇರಿನದಿಯ ನೀರನ್ನು ತರುತ್ತಿದ್ದಾರೆ. ಕೇವಲ ಗುಂಡಿ ತೆಗೆದರೆ ಸಾಕಷ್ಟು ನೀರು ಬರುತ್ತದೆ ಎಂಬುದಾಗಿ ಹೇಳುವುದು ಸರಿಯಲ್ಲ. 90 ಅಡಿಗಳಷ್ಟು ಆಳ ತೆಗೆದರೂ ನೀರಿಲ್ಲ. ಸಮಾರು 10-15 ಮೈಲಿಗಳವರೆಗೆ ಹೆಚ್ಚು ನೀರು ಬರತಕ್ಕಂಥ ಒಂದು ಬಾವಿ ಕೂಡ ಇಲ್ಲ. ಹೀಗಾದರೆ ಅಲ್ಲಿ ಜನ ಹೇಗೆ ಬದುಕುತ್ತಾರೆ? ಹೋದವರ್ಷ ಕೋಟ್ಯಾಂತರ ರೂಪಾಯಿಗಳನ್ನು ಖರ್ಚುಮಾಡಿ ರಿಗ್ ಮೆಷಿನ್‌ಗಳನ್ನು ಸರ್ಕಾರದವರು ತಂದಿದ್ದಾರೆ. ಅವು ಏನಾದವೋ ಗೊತ್ತಿಲ್ಲ. ಅದರಿಂದ ಈಗಲಾದರೂ ಆ ರಿಗ್ ಮೆಷಿನ್‌ಗಳನ್ನು ಕಳುಹಿಸಿ ಬಾವಿಗಳಲ್ಲಿ ನೀರಿನ ಸೌಕರ್ಯ ಉಂಟಾಗುವ ವ್ಯವಸ್ಥೆ ಮಾಡಬೇಕು.

ಶ್ರೀ ಹೆಚ್. ನಿದ್ದವೀರಪ್ಪ :—ರಿಗ್ ಮೆಷಿನ್ಸ್ ಕರ್ನಾಟಕದಲ್ಲಿವೆ

ಶ್ರೀ ಕೋಣಂದೂರು ಲಿಂಗಪ್ಪ :—ಅವನ್ನು ಎಲ್ಲಿ ಬೇಕೋ ಅಲ್ಲಿ ಹಾಕಿ ಕೊಳ್ಳಿ.

ಅಧ್ಯಕ್ಷರು.—ಇಷ್ಟು ಉದ್ದೇಗದಿಂದ ಮಾತನಾಡಿದರೆ ಹೇಗೆ? ನೀರು ಇಲ್ಲದೇ ಇರುವ ಕಷ್ಟವನ್ನು ನಾವೆಲ್ಲರೂ ಅನುಭವಿಸಿದ್ದೇವೆ. ಮಾನ್ಯ ಸದಸರು ಇಲ್ಲಿ ಕೂಗಾಡಿದ ತಕ್ಷಣ ಅಲ್ಲಿ ನೀರು ಬರುವುದಿಲ್ಲ. ಗಂಗಾ ಮಾತೆ ಬರುವುದಿಲ್ಲ. ಅಲ್ಲಿನ ಕೊರತೆ ಏನೆಂಬುದನ್ನು ಸರ್ಕಾರಕ್ಕೆ ತಿಳಿಸಿ. ಆದರೆ ಮಾನ್ಯ ಸದಸ್ಯರನ್ನು ಈಗ ಮಾತನಾಡಲು ಅವಕಾಶ ಕೊಟ್ಟಿದ್ದೇ ತಪ್ಪಾಗಿದೆ. ಇದಕ್ಕೆ ಸಂಬಂಧಪಟ್ಟ ರೂಲ್ ಇದೆ. ಮಾನ್ಯ ಶ್ರೀ ಚನ್ನಬಸಪ್ಪ ನವರು ಹೇಳಿದ ಹಾಗೆ ವಿಧಿ ನಿಯಮಗಳಿವೆ. ಎಲ್ಲರೂ ರೂಲ್‌ಗೆ ಅನುಗುಣವಾಗಿ ಮಾತನಾಡಬೇಕು.

LEVY ON RAGI CROP

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಈ ಸರ್ಕಾರ ಮೈಸೂರು ರಾಜ್ಯದಲ್ಲಿ ಪ್ರಾಮುಖ್ಯವಾಗಿ ಮುಖ್ಯ ಬೆಳೆಯಾದ ರಾಗಿ ಲೆವಿಯನ್ನು ಗೊತ್ತುಪಡಿಸಿದ್ದಾರೆ. ಇದರ ಬಗ್ಗೆ ನಾನು ಒಂದು ಸೂಚನೆಯನ್ನು ಕಳುಹಿಸಿದ್ದೇನೆ. ಒಂದು ಎಕರೆಗೆ 40 ಕೆ. ಜಿ. ರಾಗಿಯನ್ನು ಕೊಡಬೇಕೆಂದು ವಿಧಿಸಿದ್ದಾರೆ. ದುರಾದೃಷ್ಟದಿಂದ ಈ ರಾಜ್ಯದಲ್ಲಿ ವಲಸೆ ಸಕಾಲದಲ್ಲಿ ಆಗದೇ ಇರುವಾಗ, ರೈತರಿಗೆ ಅಲ್ಲಿನ ಆಧಿಕಾರಿಗಳು ಈಗಾಗಲೇ ನೋಟೀಸ್ ಕೊಟ್ಟು ಅದರ ಒಂದು ವಸೂಲಿಗೆ ಹೋಗಿದ್ದಾರೆ. ಇದು ಸರಿಯಲ್ಲ ಈಗಾಗಲೇ ರೈತರು ಬತ್ತದ ವಸೂಲಿಗೆ ಹೋದಾಗ, ಬೇಕಾದಷ್ಟು ಲಂಚ ಕೊಟ್ಟು ಬೇಸತ್ತಿದ್ದಾರೆ. ರೈತರಿಗೆ ಸಕಾಲದಲ್ಲಿ ಗೊಬ್ಬರ ಕೊಡುವುದಕ್ಕೆ ಆಗದೆ ಇರುವ ಸರ್ಕಾರ ಲೆವಿ ವಸೂಲಿಗೆ ಹೋದರೆ ಹೇಗೆ? ಇದರಿಂದ ರೈತರು ಕಷ್ಟಿಗೆ ನೊಂದಿದ್ದಾರೆ. ಅವರ ಪರಿಸ್ಥಿತಿಯನ್ನು ಈ ಸರ್ಕಾರ ನೋಡುವ ಹಾಗೆಯೇ ಇಲ್ಲ.

ಅಧ್ಯಕ್ಷರು.—ನನಗೆ ಮಾನ್ಯ ಸದಸ್ಯರು ಕಳುಹಿಸಿರುವ ಕಾಗದ ಇನ್ನೂ ಒಂದಿಲ್ಲ. ಅದು ಬಂದ ಕೂಡಲೇ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ರೈತರ ಬಗ್ಗೆ ಕಳೆದ ಇಟ್ಟಿರುವ ಬಗ್ಗೆ ಈ ಸಭೆಯಲ್ಲಿ ಅನೇಕರು ಇದ್ದಾರೆ. ಈ ಸರ್ಕಾರಕ್ಕೆ ನಿಜವಾಗಿ ಗೌರವ, ಪ್ರೀತಿ, ವಿಶ್ವಾಸ ಬರಬೇಕಾದರೆ, ರೈತರ ಬಗ್ಗೆ ತುಂಬಾ ಎಚ್ಚರಿಕೆಯಿಂದ ಇರಬೇಕು ಅವರು ಇನ್ನೂ ಸಂಘಸಂಸ್ಥೆಗಳನ್ನು ಮಾಡಿಲ್ಲ. ಸರ್ಕಾರಕ್ಕೆ ಪ್ರತಿಭಟನೆಯನ್ನೂ ಮಾಡಿಲ್ಲ. ಆದರಿಂದ ನಾನು ಈ ಸರ್ಕಾರವನ್ನು ಕೈಜೋಡಿಸಿ ಪ್ರಾರ್ಥನೆ ಮಾಡುತ್ತೇನೆ. ಈ ರಾಜ್ಯದಲ್ಲಿ ರೈತ ಬೆಳೆಯುವ ಮುಖ್ಯ ಬೆಳೆಗೆ ಚೆನ್ನಾಗಿ ಹೈರು ಬಾರದೆ ಈ ವರ್ಷ ರಾಗಿ ಬೆಳೆಗೆ ಬಹಳ ಏಟಾಗಿದೆ.